

## RAPPORT

### dwar il-kontijiet annwali tal-Istitut Ewropew għall-Ugwaljanza bejn is-Sessi għas-sena finanzjarja 2014 flimkien mar-risposta tal-Istitut

(2015/C 409/19)

#### INTRODUZZJONI

1. L-Istitut Ewropew għall-Ugwaljanza bejn is-Sessi (minn hawn 'il quddiem "l-Istitut", magħruf ukoll bhala l-"EIGE"), li jinsab f'Vilnius, għe stabbilit bir-Regolament (KE) Nru 1922/2006 tal-Parlament Ewropew u tal-Kunsill <sup>(1)</sup>. Il-kompitu tal-Istitut huwa li jiġbor, janalizza u jxerred informazzjoni dwar l-ugwaljanza bejn is-sessi u li jiżviluppa, janalizza, jevalwa u jxerred għodod ta' metodoloġija sabiex jappoġġa l-integrazzjoni tal-ugwaljanza bejn is-sessi fil-politika kollha tal-Unjoni u l-politika nazzjonali li tirriżulta <sup>(2)</sup>.

#### INFORMAZZJONI LI TAPPOĠĠA D-DIKJARAZZJONI TA' ASSIGURAZZJONI

2. L-approċċ tal-awditjar meħud mill-Qorti jinkludi proċeduri analitiċi tal-awditjar, ittestjar dirett tat-tranzazzjonijiet u valutazzjoni tal-kontrolli ewlenin tas-sistemi ta' superviżjoni u kontroll tal-Istitut. Dan huwa s-supplimentat b'evidenza pprovduta mix-xogħol ta' awdituri oħrajn u analiżi tar-rappreżentazzjonijiet tal-manigment.

#### DIKJARAZZJONI TA' ASSIGURAZZJONI

3. Skont id-dispożizzjonijiet tal-Artikolu 287 tat-Trattat dwar il-Funzjonament tal-Unjoni Ewropea (TFUE), il-Qorti awditjat:

- (a) il-kontijiet annwali tal-Istitut, li jinkludu r-rapporti finanzjarji <sup>(3)</sup> u r-rapporti dwar l-implimentazzjoni tal-baġit <sup>(4)</sup> għas-sena finanzjarja li ntemmet fil-31 ta' Diċembru 2014, u
- (b) il-legalità u r-regolarità tat-tranzazzjonijiet li fuqhom huma bbażati dawk il-kontijiet.

#### Ir-responsabbiltà tal-manigment

4. Il-manigment huwa responsabbli mit-thejjija u l-preżentazzjoni ġusta tal-kontijiet annwali tal-Istitut u mil-legalità u r-regolarità tat-tranzazzjonijiet ta' bażi <sup>(5)</sup>:

- (a) Ir-responsabbiltajiet tal-manigment fir-rigward tal-kontijiet annwali tal-Istitut jinkludu t-ffassil, l-implimentazzjoni u ż-żamma ta' sistema ta' kontroll intern rilevanti għat-thejjija u l-preżentazzjoni ġusta ta' rapporti finanzjarji li jkunu hielsa minn kwalunkwe dikjarazzjoni skorretta materjali, sew jekk minhabba frodi u sew jekk minhabba xi żball; l-għażla u l-applikazzjoni ta' politiki kontabilistiċi xierqa fuq il-baži tar-regoli kontabilistiċi adottati mill-uffiċjal tal-kontabbiltà tal-Kummissjoni <sup>(6)</sup>; it-thejjija ta' stimi kontabilistiċi li jkunu raġonevoli fiċ-ċirkustanzi. Id-Direttur japprova l-kontijiet annwali tal-Istitut wara li l-uffiċjal tal-kontabbiltà tiegħu jkun hejjehom fuq il-baži tal-informazzjoni kollha disponibbli u jkun stabbilixxa nota biex takkumpanja l-kontijiet li fiha huwa jiddikjara, fost l-oħrajn, li għandu aċċertament raġonevoli li dawn jipprezentaw stampa vera u ġusta tal-pożizzjoni finanzjarja tal-Istitut fl-aspetti materjali kollha.
- (b) Ir-responsabbiltajiet tal-manigment fir-rigward tal-legalità u r-regolarità tat-tranzazzjonijiet ta' baži u l-konformità mal-prinċipju ta' ġestjoni finanzjarja tajba jikkonsistu fit-ffassil, l-implimentazzjoni u ż-żamma ta' sistema ta' kontroll intern effettiva u effiċjenti li tinkludi superviżjoni adegwata u miżuri xierqa għall-prevenzjoni ta' irregolaritajiet u frodi u, jekk meħtieġ, proċedimenti legali għall-irkupru ta' fondi mħallsa jew użati hażin.

<sup>(1)</sup> ĠU L 403, 30.12.2006, p. 9.

<sup>(2)</sup> L-Anness II jagħti sommarju tal-kompetenzi u l-attivitajiet tal-Istitut. Huwa pprezentat għal skopijiet ta' informazzjoni.

<sup>(3)</sup> Dawn jinkludu l-karta tal-bilanċ u r-rapport tal-prestazzjoni finanzjarja, it-tabella tal-flussi tal-flus, ir-rapport tat-tibdil fl-assi netti u sommarju tal-politiki kontabilistiċi sinifikanti u noti oħra ta' spjegazzjoni.

<sup>(4)</sup> Dawn jinkludu l-kont tar-riżultat baġitarju u l-anness għall-kont tar-riżultat baġitarju.

<sup>(5)</sup> L-Artikoli 39 u 50 tar-Regolament ta' Delega tal-Kummissjoni (UE) Nru 1271/2013 (ĠU L 328, 7.12.2013, p. 42).

<sup>(6)</sup> Ir-regoli kontabilistiċi adottati mill-uffiċjal tal-kontabbiltà tal-Kummissjoni huma dderivati mill-Istandards Internazzjonali tal-Kontabbiltà għas-Settur Pubbliku (IPSAS) mahruġa mill-Federazzjoni Internazzjonali tal-Kontabilisti jew, fejn rilevanti, l-Istandards Internazzjonali tal-Kontabbiltà (IAS)/l-Istandards Internazzjonali tar-Rappurtar Finanzjarju (IFRS) mahruġa mill-Bord dwar l-Istandards Internazzjonali tal-Kontabbiltà.

**Ir-responsabbiltà tal-awditur**

5. Ir-responsabbiltà tal-Qorti hija li, fuq il-bażi tal-awditu taghha, tipprovi lill-Parlament Ewropew u lill-Kunsill <sup>(7)</sup> b'dikjarazzjoni ta' assigurazzjoni dwar l-affidabbiltà tal-kontijiet annwali u dwar il-legalità u r-regolarità tat-tranzazzjonijiet ta' bażi. Il-Qorti tmexxi l-awditu taghha skont l-Istandards Internazzjonali tal-Awditjar u l-Kodiċijiet tal-Etika tal-IFAC u l-Istandards Internazzjonali tal-Istituzzjonijiet Supremi tal-Awditjar tal-INTOSAI. Dawn l-istandards jeżiġu li l-Qorti tippjana u twettaq l-awditu biex tikseb aċċertament raġonevoli dwar jekk il-kontijiet annwali tal-Istitut jkunux hielsa minn kwalunkwe dikjarazzjoni skorretta materjali u dwar jekk it-tranzazzjonijiet li fuqhom huma bbażati jkunux legali u regolari.

6. L-awditu jinvolvi t-tweqqif ta' proċeduri biex tinkiseb evidenza għall-awditjar dwar l-ammonti u d-divulgazzjonijiet fil-kontijiet u dwar il-legalità u r-regolarità tat-tranzazzjonijiet ta' bażi. Il-proċeduri magħżula jiddependu fuq il-ġudizzju tal-awditur, li huwa bbażat fuq valutazzjoni tar-riskji ta' dikjarazzjoni skorretta materjali tal-kontijiet u ta' nuqqas ta' konformità materjali mit-tranzazzjonijiet ta' bażi mar-reqwiziti fil-qafas legali tal-Unjoni Ewropea, sew jekk minhabba frodi u sew jekk minhabba xi żball. Meta jivvaluta dawn ir-riskji, l-awditur iqis kwalunkwe kontroll intern rilevanti għat-thejjija u l-preżentazzjoni ġusta tal-kontijiet, kif ukoll is-sistemi ta' superviżjoni u kontroll li jkunu implimentati biex jiġu żgurati l-legalità u r-regolarità tat-tranzazzjonijiet ta' bażi, u jfassal proċeduri tal-awditjar li jkunu xierqa skont iċ-ċirkustanzi. L-awditu jinvolvi wkoll l-evalwazzjoni tal-adegwatezza tal-politiki kontabilistiċi, ir-raġonevolezza tal-istimi kontabilistiċi u l-preżentazzjoni kumplessiva tal-kontijiet. Fit-thejjija ta' dan ir-rapport u d-Dikjarazzjoni ta' Assigurazzjoni, il-Qorti qieset ix-xogħol tal-awditjar li l-awditur indipendenti estern wettaq fuq il-kontijiet tal-Istitut kif stipulat fl-Artikolu 208(4) tar-Regolament Finanzjarju tal-UE <sup>(8)</sup>.

7. Il-Qorti tqis li l-evidenza għall-awditjar miksuba hija suffiċjenti u xierqa biex tipprovi bażi għad-dikjarazzjoni ta' assigurazzjoni taghha.

**Opinjoni dwar l-affidabbiltà tal-kontijiet**

8. Fl-opinjoni tal-Qorti, il-kontijiet annwali tal-Istitut jipprezentaw b'mod ġust, fl-aspetti materjali kollha, il-pożizzjoni finanzjarja tiegħu fil-31 ta' Diċembru 2014 u r-riżultati tal-operazzjonijiet tiegħu u l-flussi tal-flus tiegħu għas-sena li ntemmet dakinhar, skont id-dispożizzjonijiet tar-Regolament Finanzjarju tiegħu u r-regoli kontabilistiċi adottati mill-uffiċjal tal-kontabbiltà tal-Kummissjoni.

**Opinjoni dwar il-legalità u r-regolarità tat-tranzazzjonijiet li fuqhom huma bbażati l-kontijiet**

9. Fl-opinjoni tal-Qorti, it-tranzazzjonijiet li fuqhom huma bbażati l-kontijiet annwali għas-sena li ntemmet fil-31 ta' Diċembru 2014 huma legali u regolari fl-aspetti materjali kollha.

10. Il-kummenti li ġejjin ma jixhtux dubju fuq l-opinjonijiet tal-Qorti.

**KUMMENTI DWAR IL-ĠESTJONI BAĠITARJA**

11. Il-livell ta' riporti għal approprjazzjonijiet impenjati kien għoli għat-Titolu III (nefqa operazzjonali) fl-livell ta' EUR 1,8 miljun, jiġifieri 54 % (2013: EUR 2,0 miljun, jiġifieri 56 %). Ir-raġunijiet prinċipali kienu akkwisti, ta' sħarriġiet u studji, li ddewmu, u studji li għadhom għaddejjin u li huma mistennija jiġu ffinalizzati kif ippjanat fl-2015.

**SEGWITU GĦALL-KUMMENTI MIS-SNIN PREĊEDENTI**

12. Harsa ġenerali lejn l-azzjonijiet korrettivi li ttehdju b'rispons għall-kummenti tal-Qorti mis-snin preċedenti tinghata fl-Anness I.

Dan ir-Rapport ġie adottat mill-Awla IV, immexxija mis-Sur Milan Martin CVIKL, Membru tal-Qorti tal-Awdituri, fil-Lussemburgu fil-laqgħa taghha tat-8 ta' Settembru 2015.

*Għall-Qorti tal-Awdituri*

Vítor Manuel da SILVA CALDEIRA

*President*

<sup>(7)</sup> L-Artikolu 107 tar-Regolament (UE) Nru 1271/2013.

<sup>(8)</sup> Ir-Regolament (UE, Euratom) Nru 966/2012 tal-Parlament Ewropew u tal-Kunsill (ĠU L 298, 26.10.2012, p. 1).

## ANNEX I

## Segwitu għall-kummenti mis-snin preċedenti

Sena	Kumment tal-Qorti	Status tal-azzjoni korrettiva (Ikkompletata/Ghadha ghaddejja/ Pendenti/M/A)
2011	Is-Servizz tal-Awditjar Intern tal-Kummissjoni Ewropea wettaq "Analizi limitata tal-implimentazzjoni tal-Istandards ta' Kontroll Intern" fl-Istitut f'Diċembru 2011. L-Istitut aċċetta r-rakkomandazzjonijiet biex jiffinalizza l-proċedura għall-implimentazzjoni tal-Istandards ta' Kontroll Intern, u l-manigment adotta pjan ta' azzjoni li għandu jiġi implimentat fl-2012.	Ikkompletata
2012	Il-Qorti identifikat nuqqasijiet fid-dokumentazzjoni tal-proċeduri ta' reklutaġġ. Ma hemm ebda evidenza li l-mistoqsijiet għat-testijiet bil-miktub u l-intervisti, kif ukoll il-ponderazzjonijiet rispettivi tagħhom thejju qabel ma ġew eżaminati l-applikazzjonijiet.	Ikkompletata
2013	Fl-2013 il-livell kumplessiv ta' approprjazzjonijiet impenjati kien ta' 99 %, li jindika li l-impenji saru b'mod f'waqthom. L-Istitut komplajnaqqas il-livell kumplessiv ta' riporti ta' approprjazzjonijiet impenjati minn EUR 2,5 miljun (32 %) fl-2012 għal EUR 2,2 miljun (29 %) fl-2013. Dawn ir-riporti huma prinċipalment relatati għat- <b>Titolu III</b> (nefqa operazzjonali) b'EUR 2,0 miljun, li jirrappreżentaw 56 % tal-approprjazzjonijiet impenjati korrispondenti. Huma jikkoncernaw prinċipalment proċeduri ta' akkwist li ġew konkluzi tard fis-sena minhabba raġunijiet li fil-biċċa l-kbira kienu barra mill-kontroll tal-Istitut, bħal komunikazzjoni tardiva mill-Presidenza tal-Kunsill tal-UE fir-rigward ta' studju li kellu jitwettaq (EUR 1,1 miljun) u proġetti kumplessi relatati mal-IT li l-akkwist tagħhom ha hafna żmien (EUR 0,6 miljun).	M/A

## ANNEX II

## L-Istitut Ewropew għall-Ugwaljanza bejn is-Sessi (Vilnius)

## Kompetenzi u attivitajiet

<p><b>Oqsma ta' kompetenza tal-Unjoni li jidderivaw mit-Trattat</b></p> <p>(L-Artikoli 2 u 3 tat-Trattat dwar l-Unjoni Ewropea)</p>	<p>L-Unjoni hija bbażata fuq il-valuri tar-rispett għad-dinjità tal-bniedem, il-libertà, id-demokrazija, l-ugwaljanza, l-istat tad-dritt u r-rispett għad-drittijiet tal-bniedem, inklużi d-drittijiet ta' persuni li jagħmlu parti minn minoranzi. Dawn il-valuri huma komuni għall-Istati Membri f'soċjetà fejn jipprevalu l-pluralizmu, in-nondiskriminazzjoni, it-tolleranza, il-ġustizzja, is-solidarjetà u <b>l-ugwaljanza bejn in-nisa u l-irġiel</b>.</p> <p>Hija għandha tiġġieled kontra l-eskluzjoni soċjali u d-diskriminazzjoni, u tippromwovi l-ġustizzja u l-protezzjoni soċjali, <b>l-ugwaljanza bejn in-nisa u l-irġiel</b>, is-solidarjetà bejn il-ġenerazzjonijiet u l-protezzjoni tad-drittijiet tat-tfal.</p>
<p><b>Kompetenzi tal-Istitut</b></p> <p>(Ir-Regolament (KE) Nru 1922/2006 tal-Parlament Ewropew u tal-Kunsill)</p>	<p><b>Għanijiet</b></p> <p>Li jikkontribwixxi għal u jsaħħah il-promozzjoni tal-ugwaljanza bejn is-sessi, inkluża l-integrazzjoni tas-sessi fil-politika kollha tal-Unjoni u l-politika nazzjonali li tirriżulta, u l-ġlieda kontra d-diskriminazzjoni abbażi tas-sess, u li jzid l-għarfien taċ-ċittadini tal-UE dwar l-ugwaljanza bejn is-sessi.</p> <p><b>Kompiti</b></p> <ul style="list-style-type: none"> <li>— Li jiġbor, janalizza u jxerred informazzjoni rilevanti, paragonabbli u affidabbli dwar l-ugwaljanza bejn is-sessi;</li> <li>— Li jiżviluppa metodi biex itejjeb l-oġġettività, il-paragonabbiltà u l-affidabbiltà tad-data f'livell Ewropew;</li> <li>— Li jiżviluppa, janalizza, jevalwa u jxerred għodod ta' metodoloġija sabiex jappoġġa l-integrazzjoni tal-ugwaljanza bejn is-sessi fil-politika kollha tal-Unjoni u l-politika nazzjonali li tirriżulta u jappoġġa l-integrazzjoni tas-sessi fl-istituzzjonijiet u l-korpi kollha tal-Unjoni;</li> <li>— Li jwettaq sħarriġ dwar is-sitwazzjoni fl-Ewropa fir-rigward tal-ugwaljanza bejn is-sessi;</li> <li>— Li jistabbilixxi u jikkoordina Netwerk Ewropew dwar l-Ugwaljanza bejn is-Sessi;</li> <li>— Li jorganizza laqgħat <i>ad hoc</i> ta' esperti biex jappoġġa l-hidma ta' riċerka tal-Istitut;</li> <li>— Sabiex iżid l-għarfien taċ-ċittadini tal-UE dwar l-ugwaljanza bejn is-sessi, jorganizza, ma' partijiet interessati rilevanti, konferenzi, kampanji u laqgħat f'livell Ewropew, u jippreżenta r-riżultati u l-konklużjonijiet lill-Kummissjoni;</li> <li>— Li jxerred informazzjoni rigward eżempji pożittivi ta' rwoli mhux stereotipici għan-nisa u l-irġiel fl-oqsma kollha tas-soċjetà, jippreżenta l-kisbiet u l-inizjattivi tiegħu mfasslin biex jippubblicizzaw u jibnu fuq tali stejjer ta' suċċess;</li> <li>— Li jiżviluppa djalogu u kooperazzjoni ma' organizzazzjonijiet mhux governattivi u ta' opportunitajiet ugwali, universitajiet u esperti, ċentri ta' riċerka, imsieħba soċjali;</li> <li>— Li jistabbilixxi riżorsi ta' dokumentazzjoni aċċessibbli għall-pubbliku;</li> </ul>

	<ul style="list-style-type: none"> <li>— li jagħmel l-informazzjoni dwar l-integrazzjoni tas-sessi disponibbli għall-organizzazzjonijiet pubbliċi u privati;</li> <li>— li jipprovi informazzjoni lill-Istituzzjonijiet tal-Unjoni dwar l-ugwaljanza bejn is-sessi u l-integrazzjoni tas-sessi fil-pajjiżi tal-adeżjoni u dawk kandidati.</li> </ul>
<b>Governanza</b>	<p><b>Bord ta' Tmexxija</b></p> <p><i>Kompożizzjoni</i></p> <p>Tmintax-il rappreżentant mahtur mill-Kunsill, abbażi ta' proposta minn kull wiehed mill-Istati Membri kkonċernati u membru wiehed li jirrappreżenta lill-Kummissjoni, mahtur mill-Kummissjoni. Il-membri jinhatru abbażi tal-ogħla standards ta' kompetenza u medda wiesgħa ta' kompetenza rilevanti u transdixxiplinarja fil-qasam tal-ugwaljanza bejn is-sessi. Il-Kunsill u l-Kummissjoni għandhom jimmiraw li jiksbu rappreżentanza bilanċjata bejn l-irġiel u n-nisa fuq il-Bord ta' Tmexxija. Il-membri mahtura mill-Kunsill għandhom jirrappreżentaw 18-il Stat Membru fl-ordni tar-rotazzjoni tal-Presidenzi.</p> <p><i>Dmirijiet</i></p> <ul style="list-style-type: none"> <li>— Li jadotta l-programm ta' hidma annwali u dak ta' terminu medju, il-baġit u r-rapport annwali;</li> <li>— li jadotta r-regoli interni tal-Istitut u r-regoli ta' proċedura tal-Bord ta' Tmexxija.</li> </ul> <p><b>Forum ta' Esperti</b></p> <p><i>Kompożizzjoni</i></p> <p>Membri mill-korpi kompetenti speċjalizzati fil-kwistjonijiet tal-ugwaljanza bejn is-sessi, rappreżentant wiehed mahtur minn kull Stat Membru, żewġ membri li jirrappreżentaw organizzazzjonijiet rilevanti ohra speċjalizzati fi kwistjonijiet ta' ugwaljanza bejn is-sessi mahtura mill-Parlament Ewropew, tliet membri mahtura mill-Kummissjoni.</p> <p><i>Dmirijiet</i></p> <p>Jappoġġa lid-Direttur fl-iżgurar tal-eċċellenza u l-indipendenza tal-attivitajiet tal-Istitut, jikkostitwixxi mekkaniżmu għal skambju ta' informazzjoni fir-rigward ta' kwistjonijiet ta' ugwaljanza bejn is-sessi u l-ġbir kollettiv ta' għarfien, u jiżgura kooperazzjoni mill-qrib bejn l-Istitut u l-korpi kompetenti fl-Istati Membri.</p> <p>Id-<b>Direttur</b> huwa mahtur mill-Bord ta' Tmexxija abbażi ta' lista ta' kandidati proposti mill-Kummissjoni wara kompetizzjoni miftuha.</p> <p><i>Dmirijiet</i></p> <p>Responsabbli għat-tweqqif tal-kompiti msemminjin fir-Regolament (KE) Nru 1922/2006, it-thejjija u l-implimentazzjoni tal-programmi ta' attivitajiet annwali u ta' terminu medju tal-Istitut; it-thejjija tal-laqgħat tal-Bord ta' Tmexxija u tal-Forum ta' Esperti; it-thejjija u l-pubblikazzjoni tar-rapport annwali; il-kwistjonijiet kollha relatati mal-persunal: kwistjonijiet ta' amministrazzjoni ta' kuljum; l-implimentazzjoni ta' monitoraġġ effettiv u proċeduri ta' evalwazzjoni relatati mal-prestazzjoni tal-Istitut.</p> <p><b>Awditu estern</b></p> <p>Il-Qorti Ewropea tal-Awdituri.</p> <p><b>Awditu intern</b></p> <p>Is-Servizz tal-Awditjar Intern tal-Kummissjoni Ewropea (IAS).</p> <p><b>Awtorità ta' kwittanza</b></p> <p>Il-Parlament Ewropew fuq rakkomandazzjoni mill-Kunsill.</p>

<b>Riżorsi disponibbli għall-Istitut fl-2014 (2013)</b>	<p><b>Baġit Finali</b></p> <p>EUR 7,4 (7,5) miljun li minnhom is-sussidju tal-Unjoni huwa 98,5 % (100 %)</p> <p><b>Persunal fil-31 ta' Diċembru 2014</b></p> <p>29 (30) post previst fit-tabella tal-persunal, li minnhom okkupati: 29 (30);</p> <p>11 (16)-il membru ieħor tal-persunal (persunal kuntrattwali, esperti nazzjonali sekondati).</p> <p><b>Total tal-persunal fil-31 ta' Diċembru 2014</b></p> <p>40 (46), li jwettqu l-kompiti li ġejjin:</p> <ul style="list-style-type: none"> <li>— operazzjonali: 28 (32)</li> <li>— amministrattivi: 9 (11)</li> <li>— imħallta: 3 (3)</li> </ul>
<b>Prodotti u servizzi fl-2014 (2013)</b>	<p><b>Oqsma Fokali</b></p> <p><i>Data</i> u indikaturi paragunabbli u affidabbli dwar l-ugwaljanza bejn is-sessi; implimentazzjoni tal-ugwaljanza bejn is-sessi u l-integrazzjoni tas-sessi; ċentru ta' riżorsi u dokumentazzjoni (RDC); zieda fl-għarfien, netwerking u komunikazzjoni.</p> <p>Għadd ta' studji mnedija: 8 (14)</p> <p>Għadd ta' kontributi lill-pajjiżi li jkollhom il-Presidenza: 2 (2)</p> <p>Għadd ta' laqgħat tal-esperti u tal-gruppi ta' hidma: 26 (13)</p> <p>Konferenzi internazzjonali: 1 (2)</p> <p>Għadd ta' rapporti ta' riċerka: 2 (2)</p> <p>Rapporti annwali: 1 (1)</p>

Sors: Anness ipprovdut mill-Istitut.

**IT-TWEĠIBA TAL-ISTITUT**

11. L-Istitut jaqbel. Mill-bidu tal-operazzjoni tiegħu l-EIGE għamel l-isforzi kollha biex inaqqas l-ammont ta' riporti fil-baġit operazzjonali. L-EIGE jsegwi, fuq parir, livelli aċċettabli skont it-Titolu (TITOLU I: MASS 10 %, TITOLU II: MASS 20 %, TITOLU III: MASS 30 %). Madankollu, skont l-appropriazzjonijiet operazzjonali, id-dewmien qiegħed isehh minhabba ċirkostanzi li l-EIGE m'għandux kontroll fuqhom, jiġifieri, deċiżjoni tardiva mill-Presidenza tal-Kunsill tal-UE dwar suġġett tal-istudju.

---